
अधिसूचना 

__ 11 फरवरी 2014 
विषयः - नवादा जिलान्तर्गत रजौली अनुमंडल में कोषागार स्थापित करने के संबंध में । 

सं० को0प्र0 / स्था0 - 07 / 2013-1413 / वि0 जिला पदाधिकारी , नवादा द्वारा की गयी अनुशंसा 
के आलोक में भारतीय रिजर्व बैंक , लोक लेखा विभाग, दक्षिणी गाँधी मैदान, पटना 800001 से 
नवादा जिलान्तर्गत रजौली अनुमंडल में कोषागार स्थापित करने की अनुमति की मांग की गयी । 
महाप्रबंधक , भारतीय रिजर्व बैंक, लोक लेखा विभाग , दक्षिणी गाँधी मैदान , पटना के पत्रांक - लो . ले . 
ई ( पटना )/ 1956 / 03 .01 . 005 / 2013 - 14 दिनांक 14 . 01 . 2014 द्वारा रजौली अनुमंडल स्थित भारतीय 
स्टेट बैंक , रजौली शाखा को सरकारी लेन - देन हेतु प्राधिकृत करने की सूचना उपलब्ध करायी गयी 
है । इस संबंध में सहायक महाप्रबंधक, भारतीय स्टेट बैंक, सरकारी बैंकिग विभाग , स्थानीय प्रधान 
कार्यालय , पटना- 800001 के पत्र क्रमांक - GBD/ OTH/ 82 दिनांक 09. 12. 2013 द्वारा रजौली 
शाखा से सरकारी लेन - देन की सहमति प्रदान की गयी है । फलस्वरूप नवादा जिलान्तर्गत रजौली 
अनुमंडल में कोषागार की स्थापना करते हुए कार्य करने की स्वीकृति प्रदान की जाती है । 
कोषागार , रजौली दिनांक 01. 04. 2014 से प्रभावी होगा । 

2 . रजौली अनुमंडल क्षेत्र में अवस्थित सरकारी कार्यालयों से संबंधित सभी कार्य , जिनका 
निष्पादन जिला कोषागार , नवादा के माध्यम से हो रहा है, का निष्पादन दिनांक 01.04 . 2014 से 
कोषागार , रजौली से किया जायेगा । साथ ही , समस्त लेखा का संधारण कोषागार रजौली में ही 
किया जायेगा। रजौली अनुमंडल के क्षेत्राधिकार में , सभी निकासी एवं व्ययन पदाधिकारी नवसृजित 
कोषागार , रजौली से ही अपना सरकारी नकदी कारोबार करेंगे । 

3 . नवसृजित कोषागार , रजौली का स्थापना -व्यय मांग संख्या - 12 के अधीन मुख्य शीर्ष 
2054- खजाना एवं लेखा प्रशासन , लघुशीर्ष - 097 , खजाना स्थापना, उपशीर्ष- 0001 - कोषागार एवं 
अन्य उपकोषागार तथा विपत्र कोड संख्या - एन2054000970001 से विकलित होगा । 

4 . जिला पदाधिकारी, नवादा, रजौली अनुमंडल में अवस्थित उन सभी विभागों / कार्यालयों के 
निकासी एवं व्ययन पदाधिकारियों की सूची एवं अन्य संबंधित अभिलेख नवसृजित कोषागार को 
उपलब्ध करा देगें जिनका सभी नकदी कारोबार एतद् संबंधित कोषागार से ही किया जायेगा । 

5 . जिला पदाधिकारी, नवादा/ अनुमंडल पदाधिकारी, रजौली एवं आरक्षी अधीक्षक , 
नवादा / अनुमंडल आरक्षी पदाधिकारी, रजौली द्वारा नवसृजित कोषागार की सुरक्षा के लिये आवश्यक 
पुलिस बल आदि की समुचित व्यवस्था की जायेगी । 

6 . सरकार के सभी विभागों / विभागाध्यक्षों से अनुरोध किया जा रहा है कि वे संबंधित 
निकासी एवं व्ययन पदाधिकारीगण को यह निदेश दें कि बिहार कोषागार संहिता , 2011 के नियम 
70 , 84 एवं 117 में निहित प्रावधानों के अनुसार वे अपने हस्ताक्षर का नमूना कोषागार 
पदाधिकारी, रजौली को भेजेगें । 

7 . जिला पदाधिकारी, नवादा अपने स्तर पर समीक्षा कर रजौली कोषागार कार्यालय के 
लिये सृजित पदों का समुचित वितरण कोषागार नवादा एवं कोषागार रजौली के बीच करने का 
अनुदेश निर्गत करेंगे । साथ ही , आवश्यकतानुसार अतिरिक्त पदों के सृजन के लिए अपेक्षित 
कार्रवाई करेगें । 

8 . जबतक नवसृजित कोषागार , रजौली के लिये कोषागार पदाधिकारी का पदस्थापन वित्त 
विभाग द्वारा नहीं किया जाता है तब तक के लिये जिला पदाधिकारी, नवादा अपने स्तर से 
अधीनस्थ बिहार वित्त सेवा /बिहार प्रशासनिक सेवा /बिहार लेखा सेवा के किसी एक पदाधिकारी को 
कोषागार पदाधिकारी के कार्यों / दायित्वों के निर्वहन हेतु अधिकृत करेंगे । कोषागार में पदस्थापित 
किये जाने वाले सहायक जिला लिपिक संवर्ग के कर्मी होते है । जिला पदाधिकारी लिपिकों के 
नियंत्री पदाधिकारी है । इसलिए रजौली कोषागार में आवश्यकता के अनुरूप लिपिक तथा पदचर 
का पदस्थापन समाहर्ता- सह -जिला पदाधिकारी, नवादा द्वारा किया जायेगा । उल्लेखनीय है कि 
कोषागार, रजौली में प्रतिनियुक्त किये जानेवाले लिपिक , लेखा परीक्षा में अंतिम रूप से उत्तीर्ण होने 
चाहिये । 

बिहार - राज्यपाल के आदेश से , 

संजीव हंस , 
सचिव ( व्यय ) । 


अधीक्षक, सचिवालय मुद्रणालय , 

